

05-04-2020 † ΚΥΡΙΑΚΗ Ε΄ ΤΩΝ  
ΝΗΣΤΕΙΩΝ.

† Μαρίας ὁσίας τῆς Αἰγυπτίας.  
† Μνήμη τῶν Ἁγίων Μαρτύρων Κλαυδίου,  
Διοδώρου, Οὐϊκτωρος, Οὐϊκτωρίνου,  
Παππίου, Νικηφόρου καὶ Σεραπίωνος.  
ῥῆχος α΄. Ἐωθινὸν Θ΄

**ΕΙΣ ΤΟΝ ΟΡΘΡΟΝ**

Μετὰ τὸν Ἐξάψαλμον,...

Συναπτὴ μεγάλη καὶ ἡ Ἐκφώνησις

ᾠτι πρέπει σοι πᾶσα δόξα...

ῥῆχος ΠΡΩΤΟΣ

Θεὸς Κύριος, καὶ ἐπέφανεν  
ἡμῖν, εὐλογημένος ὁ ἐρχόμενος ἐν  
ὀνόματι Κυρίου.

Σπχ, α΄. Ἐξομολογεῖσθε τῷ  
Κυρίῳ, ὅτι ἀγαθός, ὅτι εἰς τὸν αἰῶνα  
τό ἔλεος αὐτοῦ.

Θεὸς Κύριος, καὶ ἐπέφανεν  
ἡμῖν...

Σπχ, β΄. Πάντα τὰ ἔθνη  
ἐκύκλωσάν με, καὶ τῷ ὀνόματι  
Κυρίου ἠμυνάμην αὐτούς.

Θεὸς Κύριος, καὶ ἐπέφανεν ἡμῖν...

Σπχ, γ΄. Παρὰ Κυρίου ἐγένετο  
αὕτη, καὶ ἐστὶ θαυμαστὴ ἐν  
ὀφθαλμοῖς ἡμῶν.

Θεὸς Κύριος, καὶ ἐπέφανεν  
ἡμῖν...

**ΑΠΟΛΥΤΙΚΙΑ**

Ἀπολυτίκιον.

ῥῆχος Πρῶτος

Τοῦ λίθου σφραγισθέντος ὑπὸ τῶν  
Ἰουδαίων, καὶ στρατιωτῶν  
φυλασσόντων τὸ ἄχραντόν σου  
Σῶμα, ἀνέστης τριήμερος Σωτῆρ,  
δωρούμενος τῷ κόσμῳ τὴν ζωὴν· διὰ  
τοῦτο αἱ Δυνάμεις τῶν οὐρανῶν  
ἐβόων σοι ζωοδότα. Δόξα τῇ  
Ἀναστάσει σου Χριστέ, δόξα τῇ  
βασιλείᾳ σου, δόξα τῇ οἰκονομίᾳ

σου, μόνη φιλόνηρωπε. Δόξα  
Πατρὶ...

Ἀπολυτίκιον τῆς Ὁσίας

ῥῆχος πλ. δ΄

Ἐν σοὶ Μῆτερ ἀκριβῶς  
διεσώθη τὸ κατ' εἰκόνα· λαβοῦσα  
γὰρ τὸν Σταυρόν, ἠκολούθησας τῷ  
Χριστῷ, καὶ πράττουσα ἐδίδασκες  
ὑπερορᾶν μὲν σαρκὸς παρέρχεται  
γάρ, ἐπιμελεῖσθαι δὲ ψυχῆς,  
πράγματος ἀθανάτου· διὸ καὶ μετὰ  
Ἀγγέλων συναγάζεται Ὁσία Μαρία  
τὸ πνεῦμά σου.

Καὶ νῦν... ῥῆχος πλ. δ΄

Ὁ δι' ἡμᾶς γεννηθεὶς ἐκ  
Παρθένου, καὶ σταύρωσιν ὑπομείνας  
ἀγαθέ, ὁ θανάτῳ τὸν θάνατον  
σκυλεύσας, καὶ Ἐγερσιν δείξας ὡς  
Θεός, μὴ παρίδης οὐς ἐπλασας τῇ  
χειρὶ σου, δείξον τὴν φιλονηρωπίαν  
σου ἐλεῆμον, δέξαι τὴν τεκοῦσάν σε  
Θεοτόκον πρεσβεύουσαν ὑπὲρ ἡμῶν  
καὶ σῶσον Σωτῆρ ἡμῶν, λαὸν  
ἀπεγνωσμένον.

Συναπτὴ μικρὰ καὶ ἡ Ἐκφώνησις

ᾠτι σὸν τὸ κράτος...

**ΚΑΘΙΣΜΑΤΑ**

Μετὰ τὴν α΄ Σπυχολογίαν.

ῥῆχος α΄

Τὸν τάφον σου Σωτῆρ,  
στρατιῶται τηροῦντες, νεκροὶ τῇ  
ἀστραπῇ, τοῦ ὀφθέντος Ἀγγέλου,  
ἐγένοντο κηρύττοντος, Γυναίξι τὴν  
Ἀνάστασιν, σὲ δοξάζομεν, τὸν τῆς  
φθορᾶς καθαιρέτην, σοὶ  
προσπίπτομεν, τῷ ἀναστάντι ἐκ  
τάφου, καὶ μόνῳ Θεῷ ἡμῶν.

Δόξα Πατρὶ...

Σταυρῷ προσηλωθεὶς, ἐκουσίως  
Οἰκτίρμον, ἐν μνήματι τεθεὶς, ὡς

θνητός Ζωοδότα, τὸ κράτος  
συνέτριψας, Δυνατὲ τῷ θανάτῳ σου.  
Σὲ γὰρ ἔφριξαν, οἱ πυλωροὶ οἱ τοῦ  
ἄδου· σὺ συνήγειρας, τοὺς ἀπ' αἰῶνος  
θανόντας, ὡς ὁ μόνος φιλόνητος.

**Κ**αὶ νῦν... **Θεοτοκίον**

**Τ**οῦ Γαβριὴλ φθεγγόμενου σοι  
Παρθένε τὸ Χαῖρε, σὺν τῇ φωνῇ  
ἐσαρκοῦτο ὁ τῶν ὄλων Δεσπότης, ἐν  
σοὶ τῇ ἀγίᾳ κιβωτῷ, ὡς ἔφη ὁ  
δίκαιος Δαυΐδ, ἐδείχθης πλατυτέρα  
τῶν οὐρανῶν, βαστάσασα τὸν  
Κτίστην σου. Δόξα τῷ ἐνοικήσαντι  
ἐν σοί, δόξα τῷ προελθόντι ἐκ σοῦ,  
δόξα τῷ ἐλευθερώσαντι ἡμᾶς διὰ  
τοῦ τόκου σου.

*Μετὰ τὴν β΄ Σπυριδιαν, ἕτερα  
ᾠχος α΄. Τοῦ λίθου σφραγισθέντος*

**Γ**υναῖκες πρὸς τὸ μνήμα  
παρεγένοντο ὄρθριαι, καὶ ἀγγελικὴν  
ὄπτασίαν θεασάμεναι ἔτρεμον· ὁ  
τάφος ἐξήστραπτε ζωὴν, τὸ θαῦμα  
κατέπληττεν αὐτάς· διὰ τοῦτο  
ἀπελθοῦσαι, τοῖς μαθηταῖς  
ἐκήρυττον τὴν ἔγερσιν. Τὸν ἄδην  
ἐσκύλευσε Χριστός, ὡς ὁ μόνος  
κραταῖος καὶ δυνατός, καὶ  
φθαρέντας συνήγειρε πάντας, τὸν  
τῆς κατακρίσεως φόβον, λύσας  
δυνάμει Σταυροῦ.

**Δ**όξα Πατρί...

**Ε**ν τῷ Σταυρῷ προσήλωθεις ἡ  
ζωὴ τῶν ἀπάντων, καὶ ἐν νεκροῖς  
λογισθεῖς ὁ ἀθάνατος Κύριος,  
ἀνέστης τριήμερος Σωτήρ, καὶ  
ἤγειρας Ἀδὰμ ἐκ τῆς φθορᾶς· διὰ  
τοῦτο αἱ Δυνάμεις τῶν οὐρανῶν  
ἐβόων σοι Ζωοδότα· Δόξα τοῖς σοῖς  
παθήμασι Χριστέ· δόξα τῇ  
ἀναστάσει σου· δόξα τῇ  
συγκαταβάσει σου, μόνε  
Φιλόνητος.

**Κ**αὶ νῦν... **Θεοτοκίον**.

*Τὸν τάφον σου Σωτήρ*

**Μ**αρία τὸ σεπτόν, τοῦ  
Δεσπότης δοχεῖον, ἀνάστησον ἡμᾶς,  
πεπτωκότας εἰς χάος, δεινῆς  
ἀπογνώσεως, καὶ πταισμάτων καὶ  
θλίψεων. Σὺ γὰρ πέφυκας,  
ἀμαρτωλῶν σωτηρία, καὶ βοήθεια,  
καὶ κραταιὰ προστασία, καὶ σώζεις  
τοὺς δούλους σου.

*Τὰ Ἀναστάσιμα Εὐλογητάρια.*

*ᾠχος πλ. α΄*

**Σ**τίχ. **Εὐλογητὸς** εἶ, Κύριε,  
δίδαξόν με τὰ δικαιώματά σου.

**Τ**ῶν Ἀγγέλων ὁ δῆμος,  
κατεπλάγη ὀρώων σε, ἐν νεκροῖς  
λογισθέντα, τοῦ θανάτου δὲ Σωτήρ,  
τὴν ἰσχὴν καθελόντα, καὶ σὺν ἑαυτῷ  
τὸν Ἀδὰμ ἐγείραντα, καὶ ἐξ ἄδου  
πάντας ἐλευθερώσαντα.

**Σ**τίχ. **Εὐλογητὸς** εἶ, Κύριε,  
δίδαξόν με τὰ δικαιώματά σου.

**Τ**ί τὰ μύρα, συμπαθῶς τοῖς  
δάκρυσιν, ὦ Μαθήτριά κρινᾶτε; ὁ  
ἀστράπτων ἐν τῷ τάφῳ Ἄγγελος,  
προσεφθέγγετο ταῖς Μυροφόροις,  
Ἴδετε ὑμεῖς τὸν τάφον καὶ ἦσθητε, ὁ  
Σωτήρ γὰρ ἐξανέστη τοῦ μνήματος.

**Σ**τίχ. **Εὐλογητὸς** εἶ, Κύριε,  
δίδαξόν με τὰ δικαιώματά σου.

**Λ**ίαν πρωΐ, Μυροφόροι  
ἔδραμον, πρὸς τὸ μνήμα σου  
θρηνολογοῦσαι, ἀλλ' ἐπέστη, πρὸς  
αὐτάς ὁ Ἄγγελος, καὶ εἶπε· θρήνου ὁ  
καιρὸς πέπαυται, μὴ κλαίετε, τὴν  
Ἀνάστασιν δέ, Ἀποστόλοις εἶπατε.

**Σ**τίχ. **Εὐλογητὸς** εἶ, Κύριε,  
δίδαξόν με τὰ δικαιώματά σου

**Μ**υροφόροι γυναῖκες, μετὰ  
μύρων ἐλθοῦσαι, πρὸς τὸ μνήμα σου,  
Σῶτερ ἐνηχοῦντο. Ἀγγέλου τρανώως,

πρὸς αὐτὰς φθεγγομένου. Τί μετὰ νεκρῶν, τὸν ζῶντα λογίζεσθε; ὡς Θεὸς γάρ, ἐξανέστη τοῦ μνήματος.

**Δ**όξα Πατρί... *Τριαδικὸν*

**Π**ροσκυνοῦμεν Πατέρα, καὶ τὸν τούτου Υἱὸν τε, καὶ τὸ Ἅγιον Πνεῦμα, τὴν Ἁγίαν Τριάδα, ἐν μιᾷ τῇ οὐσίᾳ, σὺν τοῖς Σεραφείμ, κράζοντες τό, Ἅγιος, Ἅγιος, Ἅγιος εἶ, Κύριε.

**Κ**αὶ νῦν... *Θεοτοκίον*

**Ζ**ωοδότῃν τεκοῦσα, ἐλυτρώσω Παρθένε, τὸν Ἀδὰμ ἁμαρτίας, χαρμονὴν δὲ τῇ Εὐᾶ, ἀντὶ λύπης παρέσχες, ρεύσαντα ζωῆς, ἴθυνε πρὸς ταύτην δέ, ὁ ἐκ σοῦ σαρκωθεὶς Θεὸς καὶ ἄνθρωπος.

**Ἀ**λληλούϊα, Ἄλληλούϊα,  
Ἄλληλούϊα. Δόξα σοι ὁ Θεός.

**Ἀ**λληλούϊα, Ἄλληλούϊα,  
Ἄλληλούϊα. Δόξα σοι ὁ Θεός.

**Ἀ**λληλούϊα, Ἄλληλούϊα,  
Ἄλληλούϊα. Δόξα σοι ὁ Θεός.

*Συναπτὴ μικρὰ καὶ ἡ Ἐκφώνησις*

*Ὅτι ηὐλόγηται σου...*

*Ἡ Ὑπακοή. Ἡχος α΄.*

**Ἡ** τοῦ Ληστοῦ μετάνοια, τὸν παράδεισον ἐσύλησεν, ὁ δὲ θρῆνος τῶν Μυροφόρων τὴν χαρὰν ἐμήνυσεν, ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

**ΑΝΑΒΑΘΜΟΙ**

*Ἡ Ὑπακοή.*

**Ἡ** τοῦ Ληστοῦ μετάνοια, τὸν παράδεισον ἐσύλησεν, ὁ δὲ θρῆνος τῶν Μυροφόρων τὴν χαρὰν ἐμήνυσεν, ὅτι ἀνέστης Χριστὲ ὁ Θεός, παρέχων τῷ κόσμῳ τὸ μέγα ἔλεος.

*Ἀντίφωνον Α΄*

**Ἐ**ν τῷ θλίβεσθαί με, εἰσάκουσόν μου τῶν ὀδυνῶν, Κύριε σοὶ κράζω.

**Τ**οῖς ἐρημικοῖς, ἄπαυστος ὁ θεῖος πόθος ἐγγίνεται, κόσμου οὔσι τοῦ ματαίου ἐκτός.

**Δ**όξα Πατρί... **Κ**αὶ νῦν...

**Ἀ**γίῳ Πνεύματι, τιμὴ καὶ δόξα, ὡσπερ Πατρί, πρέπει ἅμα καὶ Υἱῷ· διὰ τοῦτο ἄσωμεν τῇ Τριάδι Μονοκρατορία.

*Ἀντίφωνον Β΄*

**Εἰ**ς τὰ ὄρη τῶν σῶν, ὑψωσάς με νόμων, ἀρεταῖς ἐκλάμπρυνον, ὁ Θεός, ἵνα ὑμνῶ σε.

**Δ**εξιᾷ σου χειρὶ λαβὼν σὺ Λόγε, φύλαξόν με, φρούρησον, μὴ πῦρ με φλέξῃ τῆς ἁμαρτίας.

**Δ**όξα Πατρί... **Κ**αὶ νῦν...

**Ἀ**γίῳ Πνεύματι, πᾶσα ἡ κτίσις καινουργεῖται, παλινδρομοῦσα εἰς τὸ πρῶτον· Ἴσοσθενὲς γάρ ἐστι Πατρὶ καὶ Λόγῳ.

*Ἀντίφωνον Γ΄*

**Ἐ**πὶ τοῖς εἰρηκόσι μοι ὀδεύσωμεν εἰς τὰς αὐλὰς τοῦ Κυρίου, εὐφράνθη μου τὸ Πνεῦμα, συγχαίρει ἡ καρδιά.

**Ἐ**πὶ οἶκον Δαυΐδ, φόβος μέγας· ἐκεῖ γὰρ θρόνων ἐκτεθέντων, κριθήσονται ἅπασαι, αἱ φυλαὶ τῆς γῆς καὶ γλῶσσαι.

**Δ**όξα Πατρί... **Κ**αὶ νῦν...

**Ἀ**γίῳ Πνεύματι, τιμὴν προσκύνησιν, δόξαν καὶ κράτος, ὡς Πατρί τε ἄξιον, καὶ τῷ Υἱῷ δεῖ προσφέρειν· Μονὰς γάρ ἐστιν ἡ Τριάς τῇ φύσει, ἀλλ' οὐ προσώποις.

*Προκείμενον*

**Ν**ῦν ἀναστήσομαι λέγει  
Κύριος, θήσομαι ἐν σωτηρίῳ  
παρρησιάσομαι ἐν αὐτῷ.

**Σπῆχ.** **Τ**ὰ λόγια Κυρίου λόγια  
ἀγνά.

**Ν**ῦν ἀναστήσομαι λέγει  
Κύριος, θήσομαι ἐν σωτηρίῳ  
παρρησιάσομαι ἐν αὐτῷ.

*Ἡ Τάξις τοῦ Ἑωθινοῦ Εὐαγγελίου  
Ἦχος β΄.*

**Π**ᾶσα πνοὴ αἰνεσάτω τὸν Κύριον.

**Π**ᾶσα πνοὴ αἰνεσάτω τὸν Κύριον.

**Α**ἰνεσάτω πνοὴ πᾶσα τὸν Κύριον.

**ΕΩΘΙΝΟΝ**

**Τ**ῷ

**Δ**όξα σοι, Κύριε, δόξα σοι.

*Ὁ Προεστῶς ἢ ὁ Ἀναγνώστης:*

**Α**νάστασιν Χριστοῦ  
θεασάμενοι, προσκυνήσωμεν Ἅγιον,  
Κύριον, Ἰησοῦν τὸν μόνον  
ἀναμάρτητον. Τὸν Σταυρόν σου,  
Χριστέ, προσκυνοῦμεν, καὶ τὴν  
ἀγίαν σου Ἀνάστασιν ὑμνοῦμεν καὶ  
δοξάζομεν. Σὺ γὰρ εἶ Θεὸς ἡμῶν,  
ἐκτὸς σοῦ ἄλλον οὐκ οἶδαμεν, τὸ  
ὄνομά σου ὀνομάζομεν. Δεῦτε  
πάντες οἱ πιστοί, προσκυνήσωμεν  
τὴν τοῦ Χριστοῦ ἀγίαν Ἀνάστασιν,  
ἰδοὺ γὰρ ἦλθε διὰ τοῦ Σταυροῦ,  
χαρὰ ἐν ὅλῳ τῷ κόσμῳ. Διὰ παντὸς  
εὐλογοῦντες τὸν Κύριον, ὑμνοῦμεν  
τὴν Ἀνάστασιν αὐτοῦ. Σταυρόν γὰρ  
ὑπομείνας δι' ἡμᾶς, θανάτῳ θάνατον  
ὤλεσεν.

*Καὶ εὐθὺς ὁ Ν' Ψαλμὸς εἰς ἦχον β'*

**Ε**λέησόν με ὁ Θεὸς κατὰ τὸ  
μέγα ἔλεός σου καὶ κατὰ τὸ πλήθος  
των οἰκτιρμῶν σου ἐξάλειψον τὸ  
ἀνόμημά μου.

**Ε**πὶ πλεῖον πλῦνόν με ἀπὸ τῆς  
ἀνομίας μου καὶ ἀπὸ τῆς ἀμαρτίας  
μου καθάρισόν με.

**Ὅ**τι τὴν ἀνομίαν μου ἐγὼ  
γινώσκω καὶ ἡ ἀμαρτία μου ἐνώπιόν  
μου ἐστὶ διὰ παντὸς.

**Γ**οὶ μόνῳ ἤμαρτον καὶ τὸ  
πονηρὸν ἐνώπιόν σου ἐποίησα ὅπως  
ἂν δικαιωθῆς ἐν τοῖς λόγοις σου καὶ  
νικήσης ἐν τῷ κρίνεσθαί σε.

**Ἰ**δοὺ γὰρ ἐν ἀνομίαις  
συνελήφθην καὶ ἐν ἀμαρτίαις  
ἐκίσσησέ με ἡ μήτηρ μου.

**Ἰ**δοὺ γὰρ ἀλήθειαν ἠγάπησας  
τὰ ἄδηλα καὶ τὰ κρύφια τῆς σοφίας  
σου ἐδήλωσάς μοι.

**Ρ**αντιεῖς με ὑσώπῳ καὶ  
καθαρισθήσομαι πλυνεῖς με καὶ  
ὑπὲρ χιόνα λευκανθήσομαι.

**Α**κουτιεῖς μοι ἀγαλλίασιν καὶ  
εὐφροσύνην ἀγαλλιάσονται ὅστέα  
τεταπεινωμένα.

**Α**πόστρεψον τὸ πρόσωπόν  
σου ἀπὸ τῶν ἀμαρτιῶν μου καὶ  
πάσας τὰς ἀνομίας μου ἐξάλειψον.

**Κ**αρδίαν καθαρὰν κτίσον ἐν  
ἐμοὶ ὁ Θεὸς καὶ πνεῦμα εὐθὲς  
ἐγκαίνισον ἐν τοῖς ἐγκάτοις μου.

**Μ**ὴ ἀπορρίψης με ἀπὸ τοῦ  
προσώπου σου καὶ τὸ Πνεῦμα σου  
τὸ ἅγιον μὴ ἀντανέλης ἀπ' ἐμοῦ.

**Α**πόδος μοι τὴν ἀγαλλίασιν  
τοῦ σωτηρίου σου καὶ πνεύματι  
ἡγεμονικῶ στήριξόν με.

**Δ**ιδάξω ἀνόμους τὰς ὁδοὺς  
σου καὶ ἀσεβεῖς ἐπὶ σὲ  
ἐπιστρέψουσιν.

**Ρ**ῦσαί με ἐξ αἱμάτων ὁ Θεὸς,  
ὁ Θεὸς τῆς σωτηρίας μου,  
ἀγαλλιᾶσεται ἡ γλῶσσά μου τὴν  
δικαιοσύνην σου.

**Κ**ύριε, τὰ χεῖλη μου ἀνοίξεις,  
καὶ τὸ στόμα μου ἀναγγελεῖ τὴν  
αἴνεσίν σου.

**Ὅ**τι εἰ ἠθέλησας θυσίαν  
ἔδωκα ἂν ὀλοκαυτώματα οὐκ  
εὐδοκήσεις.

**Θ**υσία τῷ Θεῷ, πνεῦμα  
συντετριμμένον καρδίαν  
συντετριμμένην καὶ τεταπεινωμένην  
ὁ Θεὸς οὐκ ἐξουδενώσει.

**Ἀ**γάθυνον, Κύριε, ἐν τῇ  
εὐδοκίᾳ σου τὴν Σιών, καὶ  
οἰκοδομηθήτω τὰ τείχη Ἱερουσαλήμ.

**Τ**ότε εὐδοκήσεις θυσίαν  
δικαιοσύνης ἀναφορὰν καὶ  
ὀλοκαυτώματα.

**Τ**ότε ἀνοίσουσιν ἐπὶ τὸ  
θυσιαστήριόν σου μόσχους, καὶ  
ἐλέησόν με ὁ Θεός.

*Ἰδιόμελον. ᾠχος πλ. δ΄*

**Δ**όξα Πατρὶ καὶ Υἱῷ καὶ  
Ἁγίῳ Πνεύματι.

**Τ**ῆς μετανοίας ἀνοιξόν μοι  
πύλας, ζωοδότα\* ὀρθρίζει γὰρ τὸ  
πνεῦμά μου\* πρὸς ναὸν τὸν ἅγιόν  
σου,\* ναὸν φέρον τοῦ σώματος\* ὅλον  
ἐσπιλωμένον\* ἀλλ' ὡς οἰκτιρῶν  
κάθαρον\* εὐσπλάγχνω σου ἐλέει.

**Κ**αὶ νῦν καὶ αἰεὶ καὶ εἰς τοὺς  
αἰῶνας τῶν αἰώνων. Ἀμήν.

**Τ**ῆς σωτηρίας εὐθυνόν μοι  
τρίβους, Θεοτόκε\* αἰσχροαῖς γὰρ  
κατερρύπωσα\* τὴν ψυχὴν  
ἀμαρτίαις,\* ὡς ῥαθύμως τὸν βίον  
μου\* ὅλον ἐκδαπανήσας\* ταῖς σαῖς  
πρεσβείαις ῥῦσαί με\* πάσης  
ἀκαθαρσίας.

**Στίχ.** Ἐλέησόν με, ὁ Θεός,  
κατὰ τὸ μέγα ἔλεός σου, καὶ κατὰ  
τὸ πλῆθος τῶν οἰκτιρῶν σου  
ἐξάλειψον τὸ ἀνόμημά μου.

*Ἰδιόμελον. ᾠχος πλ. β΄*

**Τ**ὰ πλήθη τῶν πεπραγμένων  
μοι δεινῶν\* ἐννοῶν ὁ τάλας,\* τρέμω  
τὴν φοβερὰν ἡμέραν τῆς κρίσεως\*  
ἀλλὰ θαρρῶν εἰς τὸ ἔλεος τῆς  
εὐσπλαγχνίας σου,\* ὡς ὁ Δαυῖδ βοῶ  
σοι.\* Ἐλέησόν με, ὁ Θεός,\* κατὰ τὸ  
μέγα σου ἔλεος.

*Σῶσον ὁ Θεὸς τὸν λαόν σου...*

**Κ**ύριε, ἐλέησον. Κύριε,  
ἐλέησον. Κύριε, ἐλέησον. (δ΄)

*Ἐλέει καὶ οἰκτιρῶν...*

**KANONES**

*ὁ Ἀναστάσιμος εἰς α΄*

*ᾠδὴ α΄.*

*ᾠχος α΄. Ὁ Εἰρμός.*

**Κ**οῦ ἡ τροπαιοῦχος δεξιὰ,  
θεοπρεπῶς ἐν ἰσχύϊ δεδόξασται.  
Αὕτη γὰρ ἀθάνατε, ὡς πανσθενῆς  
ὑπεναντίους ἔθραυσε, τοῖς  
Ἰσραηλίταις, ὁδὸν βυθοῦ  
καινουργήσασα.

**Στίχ.** Δόξα τῇ ἁγία  
ἀναστάσει σου, Κύριε.

**Ὁ** χερσὶν ἀχράντοις ἐκ χοός,  
θεουργικῶς κατ' ἀρχὰς διαπλάσας  
με, χεῖρας διεπέτασας ἐν τῷ  
Σταυρῷ, ἐκ γῆς ἀνακαλούμενος, τὸ  
φθαρέν μου σῶμα, ὃ ἐκ Παρθένου  
προσείληφας. **Στίχ.** Δόξα τῇ ἁγία  
ἀναστάσει σου, Κύριε.

**Στίχ.** Δόξα τῇ ἁγία  
ἀναστάσει σου, Κύριε.

**Ν**έκρωσιν ὑπέστη δι' ἐμέ, καὶ  
τὴν ψυχὴν τῷ θανάτῳ προδίδωσιν, ὁ  
ἐμπνεύσει θεία ψυχὴν μοι ἐνθείς· καὶ  
λύσας αἰωνίων δεσμῶν, καὶ  
συναναστήσας, τῇ ἀφθαρσίᾳ  
ἐδόξασε.

**Στίχ.** Ὑπεραγία Θεοτόκε,  
σῶσον ἡμᾶς. **Θεοτοκίον**

**Χ**αῖρε ἡ τῆς χάριτος Πηγῆ·  
χαῖρε ἡ κλιμαξ καὶ πύλη οὐράνιος·  
χαῖρε ἡ λυχνία καὶ στάμνος χρυσῆ,  
καὶ ὄρος ἀλατόμητον, ἡ τὸν  
Ζωοδότην, Χριστὸν τῷ κόσμῳ  
κυήσασα.

*Κανὼν α', Ὡδὴ α', Τοῦ Τριωδίου  
Ἦχος πλ. δ'  
Ἦγρὰν διοδεύσας*

**Στίχ.** Δόξα σοι, ὁ Θεὸς  
ἡμῶν, δόξα σοι.

**Π**αρεϊκάς με πλούτῳ τῶν  
ἡδονῶν τῷ εὐφραϊνομένῳ καθ'  
ἡμέραν ἐν τῇ τρυφῇ, Πλουσίῳ· διό  
σε ἱκετεύω, Σῶτερ πυρός με ὡς  
Λάζαρον λύτρωσαι.

**Στίχ.** Δόξα σοι, ὁ Θεὸς  
ἡμῶν, δόξα σοι.

**Ἡ**μφίεσμα Σῶτερ ταῖς  
ἡδοναῖς ὡσπερ ὁ τὴν βύσσον,  
περιθέμενος καὶ χρυσόν, χρυσῆν τε  
ἐσθῆτα, ἀλλὰ μή με ἐν τῷ πυρὶ ὡς  
ἐκεῖνον ἐκπέμψειας.

**Στίχ.** Δόξα σοι, ὁ Θεὸς  
ἡμῶν, δόξα σοι.

**Ε**ὐφραίνεται πλούτῳ καὶ τῇ  
τρυφῇ ὁ Πλούσιος πάλαι ἐν τῷ βίῳ  
τῷ φθαρτικῷ· διό περ βασάνοις  
κατεκρίθη, ὁ δὲ πτωχὸς ἐδροσίζετο  
Λάζαρος.

**Στίχ.** Ὑπεραγία Θεοτόκε,  
σῶσον ἡμᾶς. *Θεοτοκίον*

**Τ**άξεις σε Ἀγγέλων καὶ τῶν  
βροτῶν ἀνύμφευτε Μητέρα  
εὐφημοῦσιν ἀνελλιπῶς· τὸν Κτίστην  
γὰρ τούτων ὡσπερ βρέφος, ἐν ταῖς  
ἀγκάλαις σου ἐβάστασας.

*Κανὼν β', Ὡδὴ α', τῆς Ὁσίας  
Ἦχος πλ. β'  
Κύματι θαλάσσης*

**Στίχ.** Ὁσία τοῦ Θεοῦ,  
πρέσβευε ὑπὲρ ἡμῶν.

**Π**όθῳ τὴν φωσφόρον, καὶ  
θείαν σου μνήμην πανηγυρίζοντι,  
φῶς μοι κατάπεμψον, παρισταμένη  
Ὁσία τῷ φωτὶ τῷ ἀπροσίτῳ Χριστῷ  
πειρασμῶν παντοίων με τοῦ βίου  
διασώζουσα.

**Στίχ.** Ὁσία τοῦ Θεοῦ,  
πρέσβευε ὑπὲρ ἡμῶν.

**Ὁ** τοῖς Αἰγυπτίοις, σαρκὶ  
ἐνδημήσας, ὁ ἀπερίγραπτος καὶ  
προαιώνιος, ὀλοφαῆ σε ἀστέρα ἐξ  
Αἰγύπτου ἀναδείκνυσιν, ὁ γινώσκων  
Κύριος τὰ πάντα πρὶν γενέσεως.

**Δ**όξα Πατρὶ...

**Θ**είων ἐνταλμάτων σεμνὴ  
ἀγνοοῦσα θεῖον εἰκόνισμα, Θεοῦ  
ἐρρύπωσας, θεία προνοία δὲ πάλιν  
ἀπεκάθηρας πανεύφημε, θεωθεῖσα  
πράξειςιν, Ὁσία ταῖς ἐνθέοις σου.

**Κ**αὶ νῦν...*Θεοτοκίον*

**Ὡ** τῆς σῆς Θεέ μου, πολλῆς  
εὐσπλαγχνίας καὶ τῆς ἀφάτου σου,  
συγκαταβάσεως! ὅπως τὴν πρότερον  
Πόρνην, ταῖς Μητρός σου  
παρακλήσεσιν ὡς ἀγνὴν καὶ ἄμωμον  
Ἀγγέλοις καθωμοίωσας.

*Ὡδὴ γ'.*

*Ἦχος α'.*

*Ὁ Εἰρμός.*

**Ὁ** μόνος εἰδὼς τῆς τῶν  
βροτῶν, οὐσίας τὴν ἀσθένειαν, καὶ  
συμπαθῶς αὐτὴν μορφωσάμενος,  
περίζωσόν με ἐξ ὕψους δύναμιν, τοῦ  
βοᾶν σοι, Ἅγιος, ὁ ναὸς ὁ ἔμψυχος,  
τῆς ἀφράστου σου δόξης  
Φιλάνθρωπε.

**Στίχ.** Δόξα τῇ ἀγίᾳ ἀναστάσει  
σου, Κύριε.

Θεός μου υπάρχων Ἀγαθέ, πεσόντα κατωκτείρησας, καὶ καταβῆναι πρὸς με ἠϋδόκησας, ἀνύψωσάς με διὰ σταυρώσεως, τοῦ βοᾶν σοι· Ἅγιος, ὁ τῆς δόξης Κύριος, ὁ ἀνείκαστος ἐν ἀγαθότητι.

**Στίχ.** Δόξα τῇ ἀγία ἀναστάσει σου, Κύριε.

**Ζ**ωὴ ἐνυπόστατος Χριστέ, υπάρχων καὶ φθαρέντα με, ὡς συμπαθῆς Θεὸς ἐνδυσάμενος, εἰς χοῦν θανάτου καταβάς Δέσποτα, τὸ θνητὸν διέρρηξας, καὶ νεκροὺς τριήμερος, ἀναστάς ἀφθαρσίαν ἠμφίεσας.

**Στίχ.** Ὑπεραγία Θεοτόκε, σῶσον ἡμᾶς. *Θεοτοκίον*

Θεὸν συλλαβοῦσα ἐν γαστρὶ, Παρθένε διὰ Πνεύματος, τοῦ παναγίου ἔμεινας ἀφλεκτος· ἐπεὶ σε βᾶτος τῷ νομοθέτῃ Μωσῆ, φλεγομένη ἄκαυστα, σαφῶς προεμήνυσε, τὴν τὸ πῦρ δεξαμένην τὸ ἄστεκτον.

*Κανὼν α΄, ᾠδὴ γ΄, Τοῦ Τριωδίου*

*ᾠχος πλ. δ΄*

*Σὺ εἶ τὸ στερέωμα*

**Στίχ.** Δόξα σοι, ὁ Θεὸς ἡμῶν, δόξα σοι.

**Λ**άζαρον ὡς ἔσωσας, ἐκ τῆς φλογὸς Χριστέ, οὕτω με ἐκ τοῦ πυρός, ρῦσαι τῆς γεέννης τὸν ἀνάξιον δοῦλόν σου.

**Στίχ.** Δόξα σοι, ὁ Θεὸς ἡμῶν, δόξα σοι.

**Π**λούσιος τοῖς πάθεσι καὶ ἡδοναῖς εἶμι Κύριε, Λάζαρος δὲ πένης τῇ στερήσει ἀρετῶν, ἀλλὰ σῶσόν με.

**Στίχ.** Δόξα σοι, ὁ Θεὸς ἡμῶν, δόξα σοι.

**Κ**όκκινον καὶ βύσσινον ἐνεδιδύσκετο Πλούσιος, ταῖς ἡδοναῖς καὶ ταῖς ἀμαρτίαις· διὰ τοῦτο φλογίζεται.

**Στίχ.** Ὑπεραγία Θεοτόκε, σῶσον ἡμᾶς. *Θεοτοκίον*

**Δ**ὸς ἡμῖν βοήθειαν ταῖς ἰκεσίαις σου Πάναγνε τὰς προσβολὰς ἀποκρουομένη τῶν δεινῶν περιστάσεων.

*Κανὼν β΄, ᾠδὴ γ΄, τῆς Ὀσίας*

*ᾠχος πλ. β΄*

*Σὲ τὸν ἐπὶ ὑδάτων*

**Στίχ.** Ὀσία τοῦ Θεοῦ, πρέσβευε ὑπὲρ ἡμῶν.

**Π**ύλαις τῆς ἀπωλείας ἐγγισάση πράξεις ταῖς ἀτόποις, πύλας ὁ πρὶν τοῦ Ἄδου συντρίψας σθένει Θεότητος πύλας τῆς μετανοίας σοι ἀνοίγει Πάνσεμνε, πύλη τῆς ζωῆς υπάρχων αὐτός.

**Στίχ.** Ὀσία τοῦ Θεοῦ, πρέσβευε ὑπὲρ ἡμῶν.

**Ὀ**πλον τῆς ἀμαρτίας μακρόθυμε τὴν πρὶν γεγενημένην ὄπλῳ Σταυροῦ τοῦ θείου, τῇ προσκυνήσει ἀνέδειξας ὄπλα δαιμόνων ἅπαντα καὶ πανουργεύματα ὅλως τροπουμένην εὔσπλαγγχε.

**Δ**όξα Πατρί...

**Λ**ύτρον ὑπὲρ πάντων τὸ ἴδιον ὁ πρὶν ἐκχέας Αἷμα λουτρῶ τῶν δακρύων σὲ καθαρὰν ἀπεργάζεται λέπραν δεινὴν νοσήσασαν κακίστης πράξεως, ὅλως ὁ τὸ εἶναι πᾶσι διδούς.

**Κ**αὶ νῦν... *Θεοτοκίον*

**Λ**όγου παντὸς ὑπάρχει, ἀνώτερον τὸ ἐπὶ σοὶ Παρθένε· Λόγος Πατρὸς ἐν σοὶ γὰρ θεοπρεπῶς

κατεσκήνωσε, λύσιν πταισμάτων  
ἅπασι τοῖς ἁμαρτάνουσι λόγω μόνῳ  
παρεχόμενος.

*Κοντάκιον, τῆς Ὁσίας*

*Ἦχος γ΄*

*Ἡ Παρθένος σήμερον*

**Ἡ** πορνείαις πρότερον,  
μεμεστωμένη παντοίαις Χριστοῦ  
Νύμφη σήμερον τῇ μετανοία  
ἐδείχθη, Ἀγγέλων, τὴν πολιτείαν  
ἐπιποθοῦσα, δαίμονας Σταυροῦ τῷ  
ὄπλῳ καταπατοῦσα· διὰ τοῦτο  
βασιλείας ἐφάνης νύμφη Μαρία  
ἐνδοξε.

*Ὁ Οἶκος*

**Τ**ὴν ἀμνάδα Χριστοῦ καὶ  
θυγατέρα, ἄσμασιν εὐφημοῦμέν σε  
νῦν, Μαρία παναοίδιμε τὴν τῶν  
Αἰγυπτίων ἀναφανείσαν θρέμμα τὴν  
πλάνην δὲ τούτων πᾶσαν φυγοῦσαν,  
καὶ καλῶς προσενεχθεῖσαν τῇ  
Ἐκκλησίᾳ βλάστημα τίμιον δι΄  
ἐγκρατείας καὶ δεήσεως, ἀσκήσασαν  
ὑπὲρ μέτρον τῆς ἀνθρωπίνης  
φύσεως· διὸ καὶ ὑψώθης ἐν Χριστῷ,  
διὰ βίου καὶ πράξεως, Βασιλείας  
Οὐρανοῦ φανείσα νύμφη Μαρία  
πάνσεμνε.

*Κάθισμα, τῆς Ὁσίας*

*Ἦχος πλ. δ΄*

*Τὴν Σοφίαν καὶ Λόγον*

**Τ**ὰ σκιρτήματα πάντα τὰ τῆς  
σαρκός, χαλινώσασα πόνοις  
ἀσκητικοῖς ἀνδρεῖον ἀπέδειξας, τῆς  
ψυχῆς σου τὸ φρόνημα· τὸν γὰρ  
Σταυρὸν ποθήσασα Κυρίου  
θεάσασθαι ἱερῶς αἰοίδιμε τῷ Κόσμῳ  
ἐσταύρωσαι· ὅθεν καὶ πρὸς ζῆλον,  
ἀγγελικῆς πολιτείας προθύμως  
διήγειρας σεαυτὴν παμμακάριστε.  
Διὰ τοῦτο γεραίρομεν τὴν μνήμην

σου Μαρία πιστῶς τῶν πταισμάτων  
ἄφεςιν αἰτούμενοι τοῦ δωρηθῆναι  
πλουσίως ὑμῖν ταῖς πρεσβείαις σου,

**Δ**όξα Πατρί...

**Κ**αὶ νῦν...

*Θεοτοκίον Ὁμοιον*

**Εἰς** ἰλὸν ἐνεπάγγην ἁμαρτιῶν,  
καὶ οὐκ ἔστιν ὑπόστασις ἐν ἐμοί·  
δεινῶς γὰρ κατεπόντισε, καταιγῖς  
τῶν πταισμάτων με, ἀλλ΄ ἢ τεκοῦσα  
Λόγον, τὸν μόνον φιλόνητον ἐπ΄  
ἐμὲ ἐπίβλεπον, Παρθένε καὶ ῥῦσαι  
με πάσης ἁμαρτίας καὶ παθῶν  
ψυχοφθόρων καὶ πάσης κακώσεως  
τοῦ δεινοῦ πολεμήτορος ἵνα ψάλλω  
γηθόμενος. Πρέσβευε τῷ σῶ Ἰῶ καὶ  
Θεῷ τῶν πταισμάτων ἄφεςιν  
δωρήσασθαι τοῖς καταφεύγουσι  
πίστει τῇ σκέπῃ σου Ἄχραντε.

*Κοντάκιον Ἀναστάσιμον.*

*Ἦχος α΄*

*Ὅταν ἔλθῃς ὁ Θεός...*

**Ε**ξανέστης ὡς Θεός, ἐκ τοῦ  
τάφου ἐν δόξῃ, καὶ κόσμον  
συνανέστησας, καὶ ἡ φύσις τῶν  
βροτῶν ὡς Θεὸν σε ἀνύμνησε, καὶ  
θάνατος ἠφάνισται, καὶ ὁ Ἄδὰμ  
χορεύει, Δέσποτα, καὶ ἡ Εὐὰ νῦν ἐκ  
τῶν δεσμῶν λυτρομένη, χαίρει  
κράζουσα· Σὺ εἶ ὁ πᾶσι παρέχων,  
Χριστὲ τὴν ἀνάστασιν.

*Ὁ Οἶκος*

**Τ**ὸν ἀναστάντα τριήμερον  
ἀνυμνήσωμεν, ὡς Θεὸν  
παντοδύναμον, καὶ πύλας τοῦ ἄδου  
συντρίψαντα, καὶ τοὺς ἀπ΄ αἰῶνος  
ἐκ τάφου ἐγείραντα, Μυροφόροις  
ὀφθέντα καθὼς ἠυδόκησε, πρώταις  
ταύταις τό, Χαίρετε, φήσας· καὶ  
Ἀποστόλοις χαρὰν μηνύων, ὡς μόνος  
ζωοδότης. Ὅθεν πίστει αἱ γυναῖκες,



Μαθηταῖς σύμβολα νίκης  
εὐαγγελίζονται, καὶ ἄδης στενάζει,  
καὶ θάνατος ὀδύρεται, καὶ κόσμος  
ἀγάλλεται, καὶ πάντες συγχαίρουσι·  
Σὺ γὰρ παρέσχες πᾶσι, Χριστὲ τὴν  
ἀνάστασιν.

*Συναξάριον*

Τῇ Ε΄ τοῦ αὐτοῦ μηνός,  
Μνήμη τῶν Ἁγίων Μαρτύρων  
Κλαυδίου, Διοδώρου, Οὐϊκτωρος  
Οὐϊκτωρίνου, Παππίου, Σεραπίωνος  
καὶ Νικηφόρου.

*Στίχοι*

Σπεύδεις ὀκλάζων, Κλαύδιε,  
πρὸς σὸν γόνυ,

Τομῆ κεφαλῆς, πρὸς Θεοῦ  
δραμεῖν γόνυ.

Πέμπτη Κλαυδίου κεφαλὴν  
τάμε χεῖρ φονόεσσα.

Τῇ αὐτῇ ἡμέρα, Μνήμη τῆς  
ὀσίας Μητρὸς ἡμῶν Θεοδώρας τῆς  
ἐν Θεσσαλονίκῃ.

*Στίχοι*

Θεσσαλονίκη, σχοῦσα καλὰ  
μυρία,

Καὶ Θεοδώραν πλοῦτον  
ἄσυλον φέρεις.

Τῇ αὐτῇ ἡμέρα, Μνήμη τῶν  
Ἁγίων Μαρτύρων Θεοδώρας καὶ  
Διδύμου.

*Στίχοι*

Σὺν τῇ συνάθλω, Δίδυμε,  
τμηθεὶς φλέγη,

Φέρων σὺν αὐτῇ δίδυμον  
τιμωρίαν.

Τῇ αὐτῇ ἡμέρα, Μνήμη τοῦ  
Ἁγίου Μάρτυρος Θέρμου.

*Στίχοι*

Θέρμην ἔρωτος ἐνθέου Θέρμος  
φέρων,

Θέρμην πυρὸς φλέγοντος ὡς  
ψύξιν κρίνει.

Τῇ αὐτῇ ἡμέρα, Μνήμη τῶν  
Ἁγίων γυναικῶν κυρίας καὶ δούλης.

*Στίχοι*

Ἐχρῆν ἔπεσθαι κυρία τὴν  
δουλίδα,

Ἐκ γῆς ἰούση πρὸς Θεὸν διὰ  
ξίφους.

Τῇ αὐτῇ ἡμέρα, Μνήμη τοῦ  
Ἁγίου Μάρτυρος Πομπηίου.

*Στίχοι*

Ὡς ζῶν πρόβατον Πομπηῖε  
Κυρίου,

Χέεις, ἀμελχθεὶς αὐχένα ξίφει,  
γάλα.

Τῇ αὐτῇ ἡμέρα, ὁ Ἅγιος  
Ζήνων πίσσαν χρισθεὶς, καὶ εἰς πῦρ  
βληθεὶς, καὶ δόρατι ἔνδον τῆς πυρᾶς  
τρωθεὶς, τελειοῦται.

*Στίχοι*

Ἄθλος τριπλοῦς Ζήνωνι, πίσσα,  
πῦρ, δόρου.

Οἶμαι, δι' ἣν ἔπασχε ταῦτα  
Τριάδα.

Τῇ αὐτῇ ἡμέρα, Μνήμη τῶν  
Ἁγίων Μαρτύρων Μαξίμου καὶ  
Τερεντίου.

*Στίχοι*

Ἰσοῦ μετέσχον καὶ στέφους,  
ὡς καὶ τέλους,

Τερέντιος, Μάξιμος, οἷς τομῆ  
τέλος.

Τῇ αὐτῇ ἡμέρα, Μνήμη τῶν  
Ἁγίων πέντε Μαρτύρων νεανίδων  
τῶν ἀπὸ Λέσβου.

*Στίχοι*

Ἀθληφόρους τίθησι Λεσβίας  
κόρας,

Μίαν, δύο, τρεῖς, τέσσαρας  
πέντε, ξίφος.

*Ἑπόμνημα τοῦ Τριωδίου.*

**Τ**ῆ αὐτῆ ἡμέρα, Κυριακῆ πέμπτη τῶν Νηστειῶν, διατάχθημεν μνήμην ποιεῖσθαι τῆς Ὁσίας Μητρὸς ἡμῶν Μαρίας τῆς Αἰγυπτίας.

*Σπῆχοι*

Ἀπῆρε πνεῦμα, σὰρξ ἀπερρῦη πάλαι.

Τὸν ὄστινον, γῆ, κρύπτε νεκρὸν Μαρίας.

**Τ**αῖς αὐτῆς πρεσβείαις, ὁ Θεὸς ἐλέησον, καὶ σῶσον ἡμᾶς. Ἀμήν.

**ΚΑΤΑΒΑΣΙΑΙ**

*Ἦχος δ΄. Ὡδή α΄*

**Ἀ**νοιξω τὸ στόμα μου καὶ πληρωθήσεται Πνεύματος, καὶ λόγον ἐρεύξομαι, τῆ Βασιλίδι Μητρί, καὶ ὀφθήσομαι, φαιδρῶς πανηγυρίζων, καὶ ἄσω γηθόμενος, ταύτης τὰ θαύματα.

*Ὡδή γ΄*

**Τ**οὺς σοὺς ὑμνολόγους Θεοτόκε, ὡς ζῶσα καὶ ἄφθορος πηγῆ, θίασον συγκροτήσαντας πνευματικὸν στερέωσον, καὶ ἐν τῇ θείᾳ δόξῃ σου στεφάνων δόξης ἀξίωσον.

*Ὡδή δ΄*

**Τ**ὴν ἀνεξιχνίαστον θείαν βουλήν, τῆς ἐκ τῆς Παρθένου σαρκώσεως, σοῦ τοῦ Ὑψίστου, ὁ Προφήτης, Ἀββακούμ, κατανοῶν ἐκραύγαζε. Δόξα τῇ δυνάμει σου Κύριε.

*Ὡδή ε΄*

**Ἐ**ξέστη τὰ σύμπαντα, ἐπὶ τῇ θείᾳ δόξῃ σου, σὺ γὰρ ἀπειρόγαμε Παρθένε, ἔσχες ἐν μήτρᾳ τὸν ἐπὶ πάντων Θεόν, καὶ τέτοκας ἄχρονον

Υἱόν, πᾶσι τοῖς ὑμνοῦσί σε, σωτηρίαν βραβεύοντα.

*Ὡδή ς΄*

**Τ**ὴν θείαν ταύτην καὶ πάντιμον, τελοῦντες ἑορτὴν οἱ θεόφρονες, τῆς Θεομήτορος, δεῦτε τὰς χεῖρας κροτήσωμεν, τὸν ἐξ αὐτῆς τεχθέντα Θεὸν δοξάζοντες.

*Ὡδή ζ΄*

**Ο**ὐκ ἐλάτρευσαν, τῇ κτίσει οἱ θεόφρονες, παρὰ τὸν κτίσαντα, ἀλλὰ πυρὸς ἀπειλήν, ἀνδρείως πατήσαντες, χαίροντες ἔψαλλον, Ὑπερύμνητε, ὁ τῶν Πατέρων Κύριος, καὶ Θεὸς εὐλογητὸς εἶ.

*Ὡδή η΄*

*Σπῆχ.* **Ἀ**ינוῦμεν, εὐλογοῦμεν, καὶ προσκυνοῦμεν τὸν Κύριον.

**Π**αῖδας εὐαγεῖς ἐν τῇ καμίνῳ, ὁ τόκος τῆς Θεοτόκου διεσώσατο, τότε μὲν τυπούμενος, νῦν δὲ ἐνεργούμενος, τὴν οἰκουμένην ἄπασαν, ἀγείρει φάλλουσαν. Τὸν Κύριον ὑμνεῖτε τὰ ἔργα, καὶ ὑπερυψοῦτε, εἰς πάντας τοὺς αἰῶνας.

**Τ**ὴν Θεοτόκον καὶ μητέρα τοῦ φωτὸς...

**ΤΙΜΙΩΤΕΡΑ (Ἦχος δ΄)**

*Σπῆχ.* **Μ**εγαλύνει ἡ ψυχὴ μου τὸν Κύριον, καὶ ἠγαλλίασε τὸ πνεῦμά μου ἐπὶ τῷ Θεῷ τῷ σωτηρί μου.

**Τ**ὴν Τιμιωτέραν τῶν Χερουβείμ, καὶ ἐνδοξοτέραν ἀσυγκρίτως τῶν Σεραφείμ, τὴν ἀδιαφθόρως Θεὸν Λόγον τεκοῦσαν, τὴν ὄντως Θεοτόκον, σὲ μεγαλύνομεν.

*Σπχ.* Ὅτι ἐπέβλεψεν ἐπὶ τὴν ταπείνωσιν τῆς δούλης αὐτοῦ· ἰδοὺ γὰρ ἀπὸ τοῦ νῦν μακαριοῦσί με πᾶσαι αἱ γενεαί.

**Τ**ὴν Τιμιωτέραν...

*Σπχ.* Ὅτι ἐποίησέ μοι μεγαλεῖα ὁ Δυνατός, καὶ ἅγιον τὸ ὄνομα αὐτοῦ, καὶ τὸ ἔλεος αὐτοῦ εἰς γενεὰν καὶ γενεὰν τοῖς φοβουμένοις αὐτόν.

**Τ**ὴν Τιμιωτέραν...

*Σπχ.* Ἐποίησε κράτος ἐν βραχίονι αὐτοῦ, διεσκόρπισεν ὑπερηφάνους διανοίᾳ καρδίας αὐτῶν.

**Τ**ὴν Τιμιωτέραν...

*Σπχ.* Καθεῖλε δυνάστας ἀπὸ θρόνων καὶ ὕψωσε ταπεινούς, πεινῶντας ἐνέπλησεν ἀγαθῶν καὶ πλουτοῦντας ἐξάπέστειλεν κενούς.

**Τ**ὴν Τιμιωτέραν...

*Σπχ.* Ἀντελάβετο Ἰσραὴλ παιδὸς αὐτοῦ, μνησθῆναι ἐλέους, καθὼς ἐλάλησε πρὸς τοὺς πατέρας ἡμῶν, τῷ Ἀβραάμ καὶ τῷ σπέρματι αὐτοῦ ἕως αἰῶνος.

**Τ**ὴν Τιμιωτέραν...

*Καταβασία*

*ᾠδὴ θ΄*

Ἄπας γηγενής, σκιρτάτω τῷ πνεύματι, λαμπαδουχούμενος, πανηγυριζέτω δέ, αὐτῶν Νόων, φύσις γεραίρουσα, τὰ ἱερὰ θαυμάσια, τῆς Θεομήτορος, καὶ βοάτω. Χαίροις παμμακάριστε, Θεοτόκε ἀγνή, ἀειπάρθενε.

*Συναπτὴ μικρὰ καὶ ἡ Ἐκφώνησις*

Ὅτι σὲ αἰνοῦσι πᾶσαι αἱ δυνάμεις...

**ΕΞΑΠΟΣΤΕΙΛΑΡΙΑ**

*ᾠχος β΄*

Ἄγιος Κύριος ὁ Θεὸς ἡμῶν.

Ἄγιος Κύριος ὁ Θεὸς ἡμῶν.

Ὑψοῦτε Κύριον τὸν Θεὸν ἡμῶν καὶ προσκυνεῖτε τῷ ὑποποδίῳ τῶν ποδῶν αὐτοῦ. Ὅτι ἅγιος ἐστι.

**ΕΞΑΠΟΣΤΕΙΛΑΡΙΟΝ Θ΄,**

*ᾠχος β΄,*

*Τοῖς μαθηταῖς συνέλθωμεν.»*

**Κ**υγκλεισμένων Δέσποτα, τῶν θυρῶν ὡς εἰσῆλθες, τοὺς Ἀποστόλους ἔπλησας, Πνεύματος παναγίου, εἰρηνικῶς ἐμφυσήσας, οἷς δεσμεῖν τε καὶ λύειν, τὰς ἀμαρτίας εἴρηκας, καὶ ὀκτῶ μεθ' ἡμέρας, τὴν σὴν πλευράν, τῷ Θωμᾷ ὑπέδειξας καὶ τὰς χεῖρας. Μεθ' οὗ βοῶμεν· Κύριος, καὶ Θεὸς σὺ ὑπάρχεις.

*Ἐξαποστειλᾶριον τῆς Ὀσίας*

*ᾠχος γ΄*

*Ὁ οὐρανὸν τοῖς ἄστροις*

Ὑπόδειγμα μετανοίας, σὲ ἔχοντες πανοσία Μαρία Χριστὸν δυσώπει, ἐν τῷ καιρῷ τῆς Νηστείας, τοῦτο ἡμῖν δωρηθῆναι, ὅπως ἐν πίστει καὶ πόθῳ, σὲ ἄσμασιν εὐφημῶμεν.

*Θεοτοκίον*

*ᾠχος γ΄*

*Ὁ οὐρανὸν τοῖς ἄστροις*

Ὁ γλυκασμὸς τῶν Ἀγγέλων, τῶν θλιβομένων ἢ χαρὰ Χριστιανῶν ἢ προστάτις, Παρθένε Μήτηρ Κυρίου, ἀντιλαβοῦ μου καὶ ῥῦσαι, τῶν αἰωνίων βασάνων.

**ΑΙΝΟΙ. ᾠχος α'.**

**Π**ᾶσα πνοὴ αἰνεσάτω τὸν Κύριον. Αἰνεῖτε τὸν Κύριον ἐκ τῶν οὐρανῶν· αἰνεῖτε αὐτὸν ἐν τοῖς ὑψίστοις. Σοὶ πρέπει ὕμνος τῷ Θεῷ.

**Α**ἰνεῖτε αὐτόν, πάντες οἱ Ἄγγελοι αὐτοῦ· αἰνεῖτε αὐτόν, πᾶσαι αἱ δυνάμεις αὐτοῦ. Σοὶ πρέπει ὕμνος τῷ Θεῷ.

**Σπχηρὰ Ἀναστάσιμα δ'.**

**Σπχ.** Τοῦ ποιῆσαι ἐν αὐτοῖς κρῖμα ἔγγραπτον· δόξα αὕτη ἔσται πᾶσι τοῖς ὁσίοις αὐτοῦ.

**Υ**μνοῦμέν σου Χριστέ, τὸ σωτήριο πάθος, καὶ δοξάζομέν σου τὴν ἀνάστασιν.

**Σπχ.** Αἰνεῖτε τὸν Θεὸν ἐν τοῖς Ἁγίοις αὐτοῦ, αἰνεῖτε αὐτὸν ἐν στερεώματι τῆς δυνάμεως αὐτοῦ.

**Ο** Σταυρόν ὑπομείνας, καὶ τὸν θάνατον καταργήσας, καὶ ἀναστὰς ἐκ τῶν νεκρῶν, εἰρήνευσον ἡμῶν τὴν ζωὴν Κύριε, ὡς μόνος παντοδύναμος.

**Σπχ.** Αἰνεῖτε αὐτὸν ἐπὶ ταῖς δυναστείαις αὐτοῦ, αἰνεῖτε αὐτὸν κατὰ τὸ πλῆθος τῆς μεγαλωσύνης αὐτοῦ.

**Ο** τὸν ἄδην σκυλεύσας, καὶ τὸν ἄνθρωπον ἀναστήσας, τῇ ἀναστάσει σου Χριστέ, ἀξιώσον ἡμᾶς ἐν καθαρᾷ καρδίᾳ, ὑμνεῖν καὶ δοξάζειν σε.

**Σπχ.** Αἰνεῖτε αὐτὸν ἐν ἤχῳ σάλπιγγος, αἰνεῖτε αὐτὸν ἐν ψαλτηρίῳ καὶ κιθάρα.

**Τ**ὴν θεοπρεπῆ σου συγκατάβασιν δοξάζοντες, ὑμνοῦμέν σε Χριστέ· ἐτέχθης ἐκ Παρθένου, καὶ ἀχώριστος ὑπῆρχες τῷ Πατρί· ἔπαθες ὡς ἄνθρωπος, καὶ ἐκουσίως

ὑπέμεινας Σταυρόν· ἀνέστης ἐκ τοῦ τάφου, ὡς ἐκ παστάδος προελθών, ἵνα σώσης τὸν κόσμον· Κύριε δόξα σοι.

**Σπχηρὰ τοῦ Ἑσπερινοῦ τοῦ Τριωδίου**

**ᾠχος πλ. β'**

**Ὅλην ἀποθέμενοι**

**Σπχ.** Αἰνεῖτε αὐτὸν ἐν τυμπάνῳ καὶ χορῷ, αἰνεῖτε αὐτὸν ἐν χορδαῖς καὶ ὀργάνῳ

**Ε**ὐ μὲν διεκώλυε, τῆς τῶν σεπτῶν ἐποπτείας, μολυσμῶν τῶν πρότερον, τὸ ἐπισυρόμενον μιαντήριο, ἢ δὲ σὴ αἴσθησις, καὶ τῶν σοὶ θεόφρον, πεπραγμένων, ἢ συνείδησις, τὴν πρὸς τὰ κρείττονα, σοὶ ἐπιστροφὴν ἐνειργάσατο. Εἰκόνι γὰρ προσβλέψασα, τῆς εὐλογημένης θεόπαιδος, πάντων καταγνοῦσα, πταισμάτων σου πανεύφημε τῶν πρίν, ἐν παρρησίᾳ τὸ τίμιον, Εὐλον προσεκύνησας.

**Σπχ.** Αἰνεῖτε αὐτὸν ἐν κυμβάλις εὐήχοις, αἰνεῖτε αὐτὸν ἐν κυμβάλις ἀλαλαγμοῦ. Πᾶσα πνοὴ αἰνεσάτω τὸν Κύριον.

**Ε**ὐ μὲν διεκώλυε, τῆς τῶν σεπτῶν ἐποπτείας, μολυσμῶν τῶν πρότερον, τὸ ἐπισυρόμενον μιαντήριο, ἢ δὲ σὴ αἴσθησις, καὶ τῶν σοὶ θεόφρον, πεπραγμένων, ἢ συνείδησις, τὴν πρὸς τὰ κρείττονα, σοὶ ἐπιστροφὴν ἐνειργάσατο. Εἰκόνι γὰρ προσβλέψασα, τῆς εὐλογημένης θεόπαιδος, πάντων καταγνοῦσα, πταισμάτων σου πανεύφημε τῶν πρίν, ἐν παρρησίᾳ τὸ τίμιον, Εὐλον προσεκύνησας.

**ᾠχος πλ. β'**

**Σπχ.** Ὑπομένων ὑπέμεινα τὸν Κύριον, καὶ προσέσχε μοι καὶ εἰσήκουσε τῆς δεήσεώς μου.

**Τ**όπους προσκυνήσασα, περιχαρῶς τοὺς ἁγίους, ἀρετῆς ἐφόδιον, σωτηριωδέστατον, ἔνθεν γέγονας, καὶ σφοδρῶς ἔδραμες τὴν καλὴν πορείαν, καὶ τὸ ρεῖθρον ἐκπεράσασα, τὸ Ἰορδάνειον, τὸ τοῦ Βαπτιστοῦ ἐνδιαίτημα, προθύμως κατεσκήνωσας, καὶ τὴν τῶν παθῶν ἀγριότητα, διὰ πολιτείας, ἡμαύρωσας λεπτύνασα σαρκός, ἐν παρρησίᾳ ἀείμνηστε, Μῆτερ τὰ οἰδήματα.

**Ἦχος πλ. β΄**

**Σπχ.** Καὶ ἔστησεν ἐπὶ πέτραν τοὺς πόδας μου καὶ κατηύθυνε τὰ διαβήματά μου.

**Ε**ρημον οἰκήσασα, τῶν σῶν παθῶν τὰς εἰκόνας, ἐκ ψυχῆς ἀπήλειψας, τὸ θεοειδέστατον ἐξεικόνισμα, ἐν ψυχῇ γράψασα, ἀρετῶν ιδέας, καὶ τοσοῦτον ὑπερέλαμψας, ὡς καὶ τοῖς ὕδασι κούφως ὑπερβαίνειν μακάριε, καὶ γῆθεν ὑπεραίρεσθαι, ἐν ταῖς πρὸς Θεόν σου ἐντεύξεις, καὶ νῦν ἐν παρρησίᾳ, πανένδοξε Μαρία τῷ Χριστῷ, παρισταμένη δυσώπησον, ὑπὲρ τῶν ψυχῶν ἡμῶν.

**Δόξα...** Ἦχος α΄

**Ἰδιόμελον**

**Ο**ὐκ ἔστιν ἡ Βασιλεία τοῦ Θεοῦ βρῶσις καὶ πόσις ἀλλὰ δικαιοσύνη καὶ ἄσκησις, σὺν ἁγιασμῷ· ὅθεν οὐδὲ πλούσιοι εἰσελεύσονται ἐν αὐτῇ, ἀλλ' ὅσοι τοὺς θησαυρούς αὐτῶν ἐν χερσὶ πενήτων ἀποτίθενται. Ταῦτα καὶ Δαυΐδ ὁ Προφήτης διδάσκει λέγων·

Δίκαιος ἀνὴρ ὁ ἐλεῶν ὄλην τὴν ἡμέραν, ὁ κατατροφῶν τοῦ Κυρίου καὶ τῷ φωτὶ περιπατῶν ὃς οὐ μὴ προσκόψη, ταῦτα δὲ πάντα, πρὸς νουθεσίαν ἡμῶν γέγραπται ὅπως νηστεύοντες, χρηστότητα ποιήσωμεν, καὶ δῶη ἡμῖν Κύριος ἀντὶ τῶν ἐπιγείων τὰ ἐπουράνια.

**Καὶ νῦν... Ἦχος β΄**

**Υ**περευλογημένη ὑπάρχεις, Θεοτόκε Παρθένε, διὰ γὰρ τοῦ ἐκ σοῦ σαρκωθέντος, ὁ Ἄδης ἠχμαλώτισται, ὁ Ἀδὰμ ἀνακέκληται, ἡ κατάρα νενέκρωται, ἡ Εὐὰ ἠλευθέρωται, ὁ θάνατος τεθανάτωται, καὶ ἡμεῖς ἐζωοποιήθημεν, διὸ ἀνυμνοῦντες βοῶμεν. Εὐλογητὸς Χριστὸς ὁ Θεὸς ἡμῶν, ὁ οὕτως εὐδοκήσας, δόξα σοι.

**Δοξολογία Μεγάλη**

**εἰς Ἦχον πλ. δ΄ ( Ἀργὴ ἢ σύντομος )**

**Δ**όξα σοι τῷ δεῖξαντι τὸ φῶς. Δόξα ἐν ὑψίστοις Θεῷ, καὶ ἐπὶ γῆς εἰρήνη, ἐν ἀνθρώποις εὐδοκία.

**Υ**μνοῦμέν σε, εὐλογοῦμέν σε, προσκυνοῦμέν σε, δοξολογοῦμέν σε, εὐχαριστοῦμέν σοι, διὰ τὴν μεγάλην σου δόξαν.

**Κ**ύριε βασιλεῦ, ἐπουράνιε Θεέ, Πάτερ παντοκράτορ, Κύριε Υἱὲ μονογενές, Ἰησοῦ Χριστέ, καὶ Ἅγιον Πνεῦμα.

**Κ**ύριε ὁ Θεός, ὁ ἀμνὸς τοῦ Θεοῦ, ὁ Υἱὸς τοῦ Πατρός, ὁ αἴρων τὴν ἁμαρτίαν τοῦ κόσμου, ἐλέησον ἡμᾶς, ὁ αἴρων τὰς ἁμαρτίας τοῦ κόσμου.

**Π**ρόσδεξαι τὴν δέησιν ἡμῶν, ὁ καθήμενος ἐν δεξιᾷ τοῦ Πατρός, καὶ ἐλέησον ἡμᾶς.

**Ό**τι σὺ εἶ μόνος Ἅγιος, σὺ εἶ μόνος Κύριος, Ἰησοῦς Χριστός, εἰς δόξαν Θεοῦ Πατρὸς. Ἀμήν.

**Κ**αθ' ἐκάστην ἡμέραν εὐλογήσω σε, καὶ αἰνέσω τὸ ὄνομά σου εἰς τὸν αἰῶνα, καὶ εἰς τὸν αἰῶνα τοῦ αἰῶνος.

**Κ**αταξίωσον, Κύριε, ἐν τῇ ἡμέρᾳ ταύτῃ, ἀναμαρτήτους φυλαχθῆναι ἡμᾶς.

**Εὐ**λογητὸς εἶ, Κύριε, ὁ Θεὸς τῶν Πατέρων ἡμῶν, καὶ αἰνετὸν καὶ δεδοξασμένον τὸ ὄνομά σου εἰς τοὺς αἰῶνας. Ἀμήν.

**Γ**ένοιτο, Κύριε, τὸ ἔλεός σου ἐφ' ἡμᾶς, καθάπερ ἠλπίσαμεν ἐπὶ σέ.

**Εὐ**λογητὸς εἶ, Κύριε, δίδαξόν με τὰ δικαιώματά σου.

**Εὐ**λογητὸς εἶ, Κύριε, δίδαξόν με τὰ δικαιώματά σου.

**Εὐ**λογητὸς εἶ, Κύριε, δίδαξόν με τὰ δικαιώματά σου.

**Κ**ύριε, καταφυγὴ ἐγενήθης ἡμῖν, ἐν γενεᾷ καὶ γενεᾷ. Ἐγὼ εἶπα Κύριε, ἐλέησόν με, ἴασαι τὴν ψυχὴν μου, ὅτι ἡμαρτόν σοι.

**Κ**ύριε, πρὸς σὲ κατέφυγον, δίδαξόν με τοῦ ποιεῖν τὸ θέλημά σου, ὅτι σὺ εἶ ὁ Θεὸς μου.

**Ό**τι παρὰ σοὶ πηγὴ ζωῆς, ἐν τῷ φωτί σου ὀφόμεθα φῶς.

**Π**αράτεινον τὸ ἔλεός σου τοῖς γινώσκουσί σε.

**Ά**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ά**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Ά**γιος ὁ Θεός, Ἅγιος Ἰσχυρός, Ἅγιος Ἀθάνατος, ἐλέησον ἡμᾶς.

**Δ**όξα Πατρὶ καὶ Υἱῷ καὶ ἀγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ά**γιος Ἀθάνατος, ἐλέησον ἡμᾶς.

**Ά**γιος ὁ Θεός,

**Ά**γιος Ἰσχυρός,

**Ά**γιος Ἀθάνατος, ἐλέησον ἡμᾶς.

*καὶ εὐθύς τὸ παρὸν Ἀναστάσιμον Τροπάριον Ἦχος β΄*

**Γ**ήμερον σωτηρία τῷ κόσμῳ γέγονεν, ἄσωμεν τῷ ἀναστάντι ἐκ τάφου καὶ ἀρχηγῷ τῆς ζωῆς ἡμῶν· καθελὼν γὰρ τῷ θανάτῳ τὸν θάνατον, τὸ νίκος ἔδωκεν ἡμῖν, καὶ τὸ μέγα ἔλεος.

**ΕΙΣ ΤΗΝ ΘΕΙΑΝ ΛΕΙΤΟΥΡΓΙΑΝ**

**ΑΝΤΙΦΩΝΑ ( τῶν Κυριακῶν )**

*Ἀντίφωνον Α΄. Ἦχος β΄*

**Στίχ.** **Εὐ**λόγει ἡ ψυχὴ μου, τὸν Κύριον, καὶ πάντα τὰ ἐντός μου τὸ ὄνομα τὸ ἅγιον αὐτοῦ.

**Τ**αῖς πρεσβείαις τῆς Θεοτόκου, Σῶτερ σῶσον ἡμᾶς.

**Στίχ.** **Εὐ**λόγει, ἡ ψυχὴ μου, τὸν Κύριον, καὶ μὴ ἐπιλανθάνου πάσας τὰς ἀνταποδόσεις αὐτοῦ.

**Τ**αῖς πρεσβείαις τῆς Θεοτόκου...

**Στίχ.** **Κ**ύριος ἐν τῷ οὐρανῷ ἠτοίμασε τὸν θρόνον αὐτοῦ, καὶ ἡ βασιλεία αὐτοῦ πάντων δεσπόζει.

**Τ**αῖς πρεσβείαις τῆς Θεοτόκου...

**Στίχ.** **Εὐ**λογεῖτε τὸν Κύριον, πάντα τὰ ἔργα αὐτοῦ, ἐν παντὶ τόπῳ τῆς δεσποτείας αὐτοῦ.

**Τ**αῖς πρεσβείαις τῆς Θεοτόκου...

**Δ**όξα Πατρί...Καὶ νῦν.  
**Τ**αῖς πρεσβείαις τῆς  
Θεοτόκου...

*Ἀντίφωνον Β'*  
*Ἦχος β'*

**Σπχ.** Ἄϊνει, ἡ ψυχὴ μου τὸν  
Κύριον, αἰνέσω Κύριον ἐν τῇ ζωῇ  
μου ψαλῶ τῷ Θεῷ μου ἕως ὑπάρχω.

**Γ**ῶσον ἡμᾶς, Υἱὲ Θεοῦ, ὁ  
ἀναστάς ἐκ νεκρῶν, ψάλλοντάς σοι  
Ἀλληλούϊα.

**Σπχ.** **Μ**ακάριος, οὗ ὁ Θεὸς  
Ἰακώβ βοηθὸς αὐτοῦ, ἡ ἐλπίς αὐτοῦ  
ἐπὶ Κύριον τὸν Θεὸν αὐτοῦ.

**Γ**ῶσον ἡμᾶς, Υἱὲ Θεοῦ, ὁ  
ἀναστάς...

**Σπχ.** **Τ**ὸν ποιήσαντα τὸν  
οὐρανὸν καὶ τὴν γῆν, τὴν θάλασσαν  
καὶ πάντα τὰ ἐν αὐτοῖς·

**Γ**ῶσον ἡμᾶς, Υἱὲ Θεοῦ, ὁ  
ἀναστάς..

**Σπχ.** **Β**ασιλεύσει Κύριος εἰς  
τὸν αἰῶνα, ὁ Θεός σου, Σιών, εἰς  
γενεὰν καὶ γενεάν.

**Γ**ῶσον, ἡμᾶς, Υἱὲ Θεοῦ, ὁ  
ἀναστάς...

**Δ**όξα Πατρί...**Κ**αὶ νῦν...

**Ο** μονογενὴς Υἱὸς καὶ Λόγος  
τοῦ Θεοῦ, ἀθάνατος ὑπάρχων, καὶ  
καταδεξάμενος, διὰ τὴν ἡμετέραν  
σωτηρίαν, σαρκωθῆναι ἐκ τῆς ἁγίας  
Θεοτόκου καὶ ἀειπαρθένου Μαρίας,  
ἀτρέπτως ἐνανθρωπήσας,  
σταυρωθεὶς τε, Χριστὲ ὁ Θεός,  
θανάτῳ θάνατον πατήσας, Εἰς ὧν  
τῆς ἁγίας Τριάδος, συνδοξαζόμενος  
τῷ Πατρὶ καὶ τῷ ἁγίῳ Πνεύματι,  
σῶσον ἡμᾶς.

*Ἀντίφωνον Γ'*  
*Ἦχος α'*

**Σπχ. α'** Ἀὕτη ἡ ἡμέρα Κυρίου,  
ἀγαλλιασώμεθα καὶ εὐφρανθῶμεν ἐν  
αὐτῇ.

*Ἀπολυτίκιον. Ἦχος Πρῶτος*

**Τ**οῦ λίθου σφραγισθέντος ὑπὸ  
τῶν Ἰουδαίων, καὶ στρατιωτῶν  
φυλασσόντων τὸ ἄχραντόν σου  
Σῶμα, ἀνέστης τριήμερος Σωτήρ,  
δωρούμενος τῷ κόσμῳ τὴν ζωὴν· διὰ  
τοῦτο αἱ Δυνάμεις τῶν οὐρανῶν  
ἐβόων σοι ζωοδότα. Δόξα τῇ  
Ἀναστάσει σου Χριστέ, δόξα τῇ  
βασιλείᾳ σου, δόξα τῇ οἰκονομίᾳ  
σου, μόνε φιλόνηρωπε.

*Μικρὰ Εἰσοδός.*  
*Εἰσοδικόν*

**Δ**εῦτε προσκυνήσωμεν καὶ  
προσπέσωμεν Χριστῷ, σῶσον ἡμᾶς  
Υἱὲ Θεοῦ ὁ ἀναστάς ἐκ νεκρῶν  
ψάλλοντάς σοι, Ἀλληλούϊα.

*(ψάλλεται ὑπὸ τῶν ἱερουργούντων μόνον  
ὅταν τελεῖται συλλείτουργον)*  
*Ἀπολυτίκιον. Ἦχος α'*

**Τ**οῦ λίθου σφραγισθέντος ὑπὸ  
τῶν Ἰουδαίων, καὶ στρατιωτῶν  
φυλασσόντων τὸ ἄχραντόν σου  
Σῶμα, ἀνέστης τριήμερος Σωτήρ,  
δωρούμενος τῷ κόσμῳ τὴν ζωὴν· διὰ  
τοῦτο αἱ Δυνάμεις τῶν οὐρανῶν  
ἐβόων σοι ζωοδότα. Δόξα τῇ  
Ἀναστάσει σου Χριστέ, δόξα τῇ  
βασιλείᾳ σου, δόξα τῇ οἰκονομίᾳ  
σου, μόνε φιλόνηρωπε.

*Ἀπολυτίκιον τῆς Ὁσίας*  
*Ἦχος πλ. δ'*

**Ε**ν σοὶ Μῆτερ ἀκριβῶς  
διεσώθη τὸ κατ' εἰκόνα· λαβοῦσα  
γὰρ τὸν Σταυρόν, ἠκολούθησας τῷ  
Χριστῷ, καὶ πράττουσα ἐδίδασκες  
ὑπερορᾶν μὲν σαρκὸς παρέρχεται  
γάρ, ἐπιμελεῖσθαι δὲ ψυχῆς,

πράγματος ἀθανάτου· διὸ καὶ μετὰ Ἀγγέλων συναγάλλεται Ὁσία Μαρία τὸ πνευμά σου.

*Ἀπολυτίκιον τοῦ Ναοῦ*

*Κοντάκιον ᾠχος β'*

**Π**ροστασία τῶν Χριστιανῶν ἀκαταίσχυντε, μεσιτεία πρὸς τὸν Ποιητὴν ἀμετάθετε, μὴ παρίδης ἀμαρτωλῶν δεήσεων φωνάς, ἀλλὰ πρόφθασον, ὡς ἀγαθή, εἰς τὴν βοήθειαν ἡμῶν, τῶν πιστῶς κραυγαζόντων σοι. Τάχυνον εἰς πρεσβείαν, καὶ σπεῦσον εἰς ἰκεσίαν, ἢ προστατεύουσα ἀεὶ, Θεοτόκε, τῶν τιμώντων σε.

*Τρισάγιον Ἀποστόλου*

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς. (γ')

**Δ**όξα Πατρὶ καὶ Υἱῷ καὶ Ἁγίῳ Πνεύματι.

**Κ**αὶ νῦν καὶ ἀεὶ καὶ εἰς τοὺς αἰῶνας τῶν αἰώνων. Ἀμήν.

**Ἄ**γιος ἀθάνατος, ἐλέησον ἡμᾶς.

**Δ**ύναμις.

**Ἄ**γιος ὁ Θεός, ἅγιος ἰσχυρός, ἅγιος ἀθάνατος, ἐλέησον ἡμᾶς.

*Ἀπόστολος*

*Προκείμενον ᾠχος α'.*

**Γ**ένοιτο, Κύριε, τὸ ἔλεός σου ἐφ' ἡμᾶς.

**Σπχ.** Ἀγαλλιᾶσθε, δίκαιοι, ἐν Κυρίῳ. **Π**ρὸς Ἑβραίους Ἐπιστολῆς Παύλου τὸ Ἀνάγνωσμα. **9:11-14**

**Ἀ**δελφοί, Χριστὸς παραγενόμενος Ἀρχιερεὺς τῶν μελλόντων ἀγαθῶν διὰ τῆς μείζονος καὶ τελειοτέρας σκηνῆς, οὐ χειροποιήτου, τοῦτ' ἔστιν οὐ ταύτης τῆς κτίσεως, οὐδὲ δι' αἷμα τὸς τράγων καὶ μόσχων, διὰ δὲ τοῦ ἰδίου αἵματος εἰσηλθεν ἐφάπαξ εἰς τὰ Ἅγια, αἰώνιαν λύτρωσιν εὐράμενος. Εἰ γὰρ τὸ αἷμα ταύρων καὶ τράγων καὶ σποδὸς δαμάλεως ῥαντίζουσα τοὺς κεκοινωμένους ἀγιάζει πρὸς τὴν τῆς σαρκὸς καθαρότητα, πόσω μᾶλλον τὸ αἷμα τοῦ Χριστοῦ, ὃς διὰ Πνεύματος αἰωνίου ἑαυτὸν προσήνεγκεν ἄμωμον τῷ Θεῷ, καθαρῶς τὴν συνείδησιν ὑμῶν ἀπὸ νεκρῶν ἔργων εἰς τὸ λατρεύειν Θεῷ ζῶντι;

**Ἀ**λληλούϊα. (γ'). *ᾠχος α'.*

**Σπχ.** Ὁ Θεὸς ὁ διδοὺς ἐκδικήσεις ἐμοὶ καὶ ὑποτάξας λαοὺς ὑπ' ἐμέ.

**Σπχ.** **Μ**εγαλύνων τὰς σωτηρίας τοῦ βασιλέως αὐτοῦ καὶ ποιῶν ἔλεος τῷ χριστῷ αὐτοῦ.

**Δ**όξα σοι, Κύριε, δόξα σοι.

**Δ**όξα σοι, Κύριε, δόξα σοι.



Καὶ καθεξῆς ἡ Θεία Λειτουργία τοῦ  
Μεγάλου Βασιλείου  
Εἰς τὸ Ἐξαιρέτως  
Ἐπὶ σοὶ χαίρει...

Κοινωνικόν  
ἦχος δ΄

Ἀινεῖτε τὸν Κύριον ἐκ τῶν  
οὐρανῶν. Ἀλληλουῖα.

ἦχος β΄

Εἶδομεν τὸ φῶς τὸ ἀληθινόν,  
ἐλάβομεν Πνεῦμα ἐπουράνιον,  
εὕρομεν πίστιν ἀληθῆ, ἀδιαίρετον  
Τριάδα προσκυνοῦντες, αὕτη γὰρ  
ἡμᾶς ἔσωσεν.

Πληρωθήτω τὸ στόμα ἡμῶν  
αἰνέσεώς σου, Κύριε, ὅπως  
ὕμνήσωμεν τὴν δόξαν Σου, ὅτι  
ἠξίωσας ἡμᾶς μετασχεῖν τῶν ἁγίων  
μυστηρίων Σου. στήριξον ἡμᾶς ἐν τῷ  
σῷ ἁγιασμῷ ὅλην τὴν ἡμέραν  
μελετᾶν τὴν δικαιοσύνην Σου.  
Ἀλληλουῖα, Ἀλληλουῖα, Ἀλληλουῖα.

Εἶη τὸ ὄνομα Κυρίου  
εὐλογημένον ἀπὸ τοῦ νῦν καὶ ἕως  
τοῦ αἰῶνος. (τρίς).

Ἀπόλυσις  
«Ὁ ἀναστάς ἐκ νεκρῶν...»

Ἡ Μεταφορὰ Κειμένων  
Καλλιτεχνικὴ ἐπιμέλεια  
ἔγινε ἀπὸ τὸν Βασίλειο Κιαμηλίδη  
Ἱεροψάλτη  
στὸν Ι.Ν. Ἁγίου Γεωργίου  
Κουλούρας Βέροιας.